



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1,508/14 - 2007 ජූලි 31 වැනි අඟහරුවාදා - 2007.07.31

(ආණ්ඩුවේ බලයපිට ප්‍රසිද්ධ කරන ලදී)

### IV (අ) වැනි කොටස - පළාත් සභා

#### පළාත් සභා නිවේදන

##### වයඹ පළාත් සභාව

255 අධිකාරය නගර සභා ආඥාපනත හා 1987 අංක 15 දරන ප්‍රාදේශීය සභා පනත

රීති

වයඹ පළාතේ ප්‍රධාන අමාත්‍ය හා පළාත් පාලන විෂයභාර අමාත්‍ය විජේසිංහ හෙට්ටිආරච්චි මුදියන්සේලාගේ අතුල සරත් කුමාර විජේසිංහ වන මා විසින් 1989 අංක 12 දරන පළාත් සභා (ආනුශංගික විධිවිධාන) පනතෙහි 02 වන වගන්තිය සමග කියවිය යුතු 255 අධිකාරය වන නගර සභා ආඥාපනතේ 193, වගන්තිය සහ 1987 අංක 15 දරන ප්‍රාදේශීය සභා පනතේ 184 වන වගන්තිය යටතේ මා වෙත පැවරී ඇති බලතල ප්‍රකාරව නගර සභා සභාපති, උප සභාපති හා සභිකවරුන් සඳහාත් ප්‍රාදේශීය සභා සභාපති, උප සභාපති හා සභිකවරුන් සඳහාත් කමිටු රැස්වීම් දීමනා සහ ගමන් වියදම් දීමනා ගෙවීම සඳහා අදාළ රීති මෙයින් පනවනු ලැබේ. මාසික දීමනා සම්බන්ධයෙන් 2005.06.27 දිනැති අංක 1399/4 දරන අති විශේෂ ගැසට් නිවේදනයේ පළකරනු ලැබූ නියෝග ඒ ආකාරයෙන්ම තවදුරටත් බලපවත්වනු ලැබේ. වයඹ පළාත් සභාවේ අනුමැතිය ලැබූ දින සිට මෙම රීති බලාත්මක වනු ඇත.

#### 01. කමිටු රැස්වීම් සඳහා දීමනා ගෙවීම :—

- (අ) නගර සභාවේ / ප්‍රාදේශීය සභාවේ කමිටු රැස්වීම්වලට සහභාගීවීම වෙනුවෙන් මාසිකව ලබාගත හැකි මුදල රු. 500 ක උපරිමයකට යටත්ව එක් කාරක සභා රැස්වීමකට සහභාගීවීම වෙනුවෙන් රු. 250 ක දීමනාවක් ගෙවිය හැකි වේ. මෙම දීමනාවට නිමකම් ලැබීමට කමිටු රැස්වීම් ආරම්භයේ සිට අවසානය දක්වාම එයට සහභාගීවීමත් කමිටු රැස්වීම පැය 03 කට වැඩි කාලයක් පවත්වා තිබීමත් අත්‍යාවශ්‍ය වේ.
- (ආ) මෙම දීමනාව යැපීම් දීමනාවක් වන හෙයින් කමිටු රැස්වීම්වලට පැමිණීම වෙනුවෙන් වෙනත් ගමන් වියදමක් හෝ යැපීම් දීමනාවක් නොගෙවිය යුතුය.
- (ඇ) මෙම දීමනාව සභා අරමුදලෙන් ගෙවිය යුතු වන අතර, ඒ සඳහා වූ ප්‍රතිපාදන අයවැය ලේඛනයෙන් සලසා ගෙන තිබිය යුතුය.

#### 02. ගමන් වියදම් දීමනා :—

- (අ) සභා බල ප්‍රදේශයේ ඇතුළත හෝ පිටත සිදුකරනු ලබන රාජකාරි කටයුතු වෙනුවෙන් ආයතන සංග්‍රහයේ විධිවිධානයන්ට අනුව :—
  - (i) නගර සභා සභාපති / ප්‍රාදේශීය සභා සභාපති සඳහා දිනකට රු. 500 ක සංයුක්ත දීමනාවක් ද,
  - (ii) නගර සභා උප සභාපති හා සභිකවරුන් සඳහාත් ප්‍රාදේශීය සභා උප සභාපති හා සභිකවරුන් සඳහාත් දිනකට රු. 400 ක සංයුක්ත දීමනාවක් ද,
  - (iii) නිළ වාහන හෝ සභා වාහන හෝ කුලියට ගත් වාහන නොසපයන අවස්ථාවල ගමන් ගාස්තුවක් ද ගෙවිය හැකිවේ.

- (ආ) ඉහත ගෙවීම් වලදී අදාළ කාර්යය සභා කටයුත්තක් බවට සනාථ කර තිබිය යුතුය.
- (ඇ) නගර සභාවේ සභාපති / උප සභාපති / ප්‍රාදේශීය සභාවේ සභාපති / උප සභාපති නොවන අවස්ථාවලදී රාජකාරී ගමනට අදාළව අනිවාර්යයෙන්ම රාජකාරී පැවරීමක් කර තිබිය යුතුය.
- (ඈ) ගෙවිය හැකි උපරිම සම්පූර්ණ සංයුක්ත දීමනාව -  
 නගර සභා / ප්‍රාදේශීය සභා සභාපතිට මසකට දින 10  
 නගර සභා / ප්‍රාදේශීය සභා උප සභාපතිට මසකට දින 05.
- (ඉ) ගමන් වියදම් ගෙවීම වෙනුවෙන් අවශ්‍ය ප්‍රතිපාදන අයවැය ලේඛනයෙන් සලසා ගෙන තිබිය යුතුවේ.
- (ඊ) 1996.11.15 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ අංක 1404 - iv (අ) 1996 ඔක්තෝබර් මස 15 වන දින දරන රීති පැනවීම මෙමගින් පරිවර්තනය කෙරේ.

ඩබ්. එච්. එම්. ඒ. එස්. කේ. විජේසිංහ,

වයඹ පළාතේ ප්‍රධාන අමාත්‍ය සහ මුදල්, ක්‍රම සම්පාදන, නීතිය හා සාමය,  
 පළාත් පාලන, පරිසර, මිනිස් බල, අධ්‍යාපන, මාර්ග හා ප්‍රවාහන සහ  
 කාන්තා අභිවෘද්ධි කටයුතු පිළිබඳ පළාත් අමාත්‍ය,  
 වයඹ පළාත.

08-495

1989 අංක 12 දරන පළාත් සභා (ආනුශංගික විධිවිධාන) පනත සමග කියැවෙන 1983 අංක 32 හා 1992 අංක 11 දරන සමුපකාර සමිති (සංශෝධන) පනත්වලින් සංශෝධනය වූ 1972 අංක 05 දරන සමුපකාර සමිති පනත යටතේ නියෝගය

1989 අංක 12 දරන පළාත් සභා (ආනුශංගික විධිවිධාන) පනත සමග කියැවෙන 1983 අංක 32 හා 1992 අංක 11 දරන සමුපකාර සමිති (සංශෝධන) පනත්වලින් සංශෝධිත 1972 අංක 05 දරන සමුපකාර සමිති පනතේ 2 (2) වගන්තියෙන් මා වෙත පැවරී ඇති බලතල අනුව වයඹ පළාත් සභාවේ සමුපකාර, සමාජ සුභසාධන, පරිවාස හා ළමාරක්ෂක, විදුලිබල, නිවාස හා ඉදිකිරීම් අමාත්‍ය පියසිරි රාමනායක වන මම වයඹ පළාතේ සමුපකාර සංවර්ධන කොමසාරිස් සහ රෙජිස්ට්‍රාර්වරයාගේ සහාය වීමට පත් කර ඇත්තා වූ මීට අමුණා ඇති උපලේඛනයේ I තීරුවෙහි සඳහන් අයට 1983 අංක 32 හා 1992 අංක 11 දරන සමුපකාර සමිති (සංශෝධන) පනත්වලින් සංශෝධිත වූ 1972 අංක 05 දරන සමුපකාර සමිති පනත හා ඒ යටතේ පනවා ඇති රීති මාලාව යටතේ සමුපකාර සංවර්ධන කොමසාරිස් හා රෙජිස්ට්‍රාර් වෙත පැවරී ඇත්තා වූ එකී උපලේඛනයේ III තීරුවෙහි සඳහන් සියළුම බලතල එකී උපලේඛනයේ II වැනි තීරුවෙහි සඳහන් දින සිට මෙයින් පවරමි.

පියසිරි රාමනායක,

සමුපකාර, සමාජ සුභසාධන, පරිවාස හා ළමාරක්ෂක,  
 විදුලිබල, නිවාස හා ඉදිකිරීම් අමාත්‍ය,  
 වයඹ පළාත් සභාව.

2007 ජූලි මස, 15 වැනි දින,  
 කුරුණෑගල දී ය.

උපලේඛනය

### I වැනි තීරුව

### II වැනි තීරුව

### III වැනි තීරුව

1. නිලක් රාජපක්ෂ

2006.11.18

සමුපකාර සමිති පනතේ 3, 5, 6, 7, 8, 9, 33, 39, 44, (44 (6) හැර) 45, 46, 48, 49, 50, 52, 53, 54, 58 (58(3) සහ 58(5) හැර) 59, 68 සහ 72 යන වගන්ති යටතේ කොමසාරිස් හා රෙජිස්ට්‍රාර්වරයාගේ සියළු බලතල රීති මාලාවේ 4, 11, 15, 16 (II), 18, 19, 27, 32, 33, 35, 37, 39, 40, 41, 42, 43, 48, 49 (49(XII) හැර) 51, 52 සහ 53 දරන රීති යටතේ කොමසාරිස් හා රෙජිස්ට්‍රාර්වරයාගේ සියළුම බලතල.

08-496